

“మధురమైన పిల్లలారా - దేహీ అభిమానులుగా అవ్వండి. పవిత్రులై అందరినీ పవిత్రంగా తయారు చేయండి. నిశ్చయ బుద్ధి గలవారై తండ్రినుండి పూర్తి వారసత్వాన్ని తీసుకోండి అని తండ్రి ఆజ్ఞాపిస్తున్నారు ”

ప్రశ్న:- చివర్లో శరీరాన్ని వదిలే సమయంలో హాహాకారాలు ఎవరు చేయవలసి వస్తుంది ?

సమాధానము :- ఎవరైతే జీవించి ఉండి మరణించే సంపూర్ణ పురుషార్థము చేయరో, పూర్తి వారసత్వాన్ని తీసుకోరో, వారే అంతిమ సమయములో హాయ్! హాయ్!(అయ్యో అయ్యో) అని హాహాకారాలు చేయవలసి వస్తుంది.

ప్రశ్న:- ఈ సమయంలో అనేక రకాలైన పోట్లాటలు లేక జగడాలు లేక పాల్టిషన్లు(విభజనలు) మొదలైనవి ఎందుకు ఉన్నాయి ?

సమాధానము:- ఎందుకంటే అందరూ తమ అసలు తండ్రిని మర్చిపోయి, అనాథలుగా, దిక్కులేనివారిగా అయిపోయారు. ఏ మాతా-పితల ద్వారా అపారమైన సంతోషము లభించిందో, వారిని మర్చిపోయి సర్వవ్యాపి అని అనేశారు. అందువలన పరస్పరము పోట్లాడుకుంటూ, జగడాలాడుకుంటూ ఉంటారు.

పాట :- ఓం నమః శివాయ,.....

ఓంశాంతి. ఓంశాంతి అని ఎవరన్నారు ? ఆత్మ ఈ శరీరములోని కర్తేంద్రియాల ద్వారా అన్నది. ఆత్మ అవినాశి, శరీరము వినాశి. ఆత్మ ఒక శరీరాన్ని వదిలి మరొక శరీరాన్ని ధరిస్తుంది. ఆత్మ ఎక్కువలో ఎక్కువ 84 జన్మలు తీసుకుంటుంది. దీనినే 84 జన్మల చక్రమని అంటారు. అలాగని అందరూ 84 జన్మలు తీసుకుంటారని కాదు. అలా తీసుకోరు. మనుష్యులకైతే ఈ విషయాలు తెలియవు. పాటలో కూడా విన్నారు,..... ఓం నమః శివాయ. అత్యంత ఉన్నతమైనవారు శివపరమాత్మ. వారు నిరాకార ప్రపంచంలో నివసించేవారు. ఆత్మలన్నీ అచ్చటనే ఉంటాయి. దాని కంటే క్రింద సూక్ష్మవతన వాసులు ఉంటారు. అత్యంత ఉన్నతమైన భగవంతుని మహిమ విన్నారు. శివాయ నమః. మీరే తల్లి-తండ్రి, బంధు, సహాయకులు,..... ఇది వారి మహిమ. తర్వాత బ్రహ్మ దేవతాయ నమః అని అంటారు. వారు రచయిత, వీరు రచన. ఆ తర్వాత ఈ మనుష్య సృష్టి ఉంటుంది. ఈ మనుష్య సృష్టిలోనే పావనంగా, పతితంగా అవుతూ ఉంటారు. సత్తయుగములో పావనంగా, కలియుగములో పతితంగా ఉంటారు. భారతదేశంలో ఇప్పటికి 5 వేల సంవత్సరాల క్రితము దేవీ దేవతలు ఉండేవారు. వారందరూ మనుష్యులే కానీ సర్వ గుణ సంపన్నులుగా, 16 కళా సంపూర్ణులుగా ఉండేవారు. ఇది వారి మహిమ. అక్కడ హింస ఉండదు. వికారాలలోనికి వెళ్లరు. వారిని సంపూర్ణ నిర్వికారులని అంటారు. వికారీ మనుష్యులు వారి మహిమను గాయనము చేస్తారు - మీరు సర్వ గుణ సంపన్నులు, మేము నీచులము, పాపులము అని అంటారు. పరమాత్మను కూడా స్మృతి చేస్తారు. అయితే వారిని గురించి ఎవ్వరికీ తెలియదు. అందుకే అందరూ అనాథలుగా అయ్యారు. నీవే తల్లివి, తండ్రిని,..... అని కూడా పాటలు పాడారు. వారి ద్వారా అపారమైన సుఖము లభిస్తుందని అంటారు. తర్వాత రావణ రాజ్యము ప్రారంభమైనప్పుడు మనుష్యులు తండ్రిని మర్చిపోయి పతితులుగా, అనాథలుగా, దిక్కులేనివారిగా అయిపోతారు. పరస్పరము పోట్లాడుకుంటూ, జగడాలాడుకుంటూ ఉంటారు. ఎచ్చట చూసినా, గొడవలే

గొడవలు, జగడాలే జగడాలు జరుగుతున్నాయి. ఎన్ని విభాగాలు అయిపోయాయి. స్వర్గంలో అయితే ఒకే లక్ష్మీనారాయణుల రాజ్యముండేది. భారతవాసులు మొత్తం విశ్వానికంతా యజమానులుగా ఉండేవారు. ఇప్పుడైతే తుంటలు తుంటలుగా ఉంది. ఈ సముద్రము మీది, ఇది మాది, ఈ భూమి మాది, ఆ భూమి మీది,..... పంజాబ్, యూ.పి, రాజస్థాన్ మొదలైనవి వేరు వేరుగా అయిపోయాయి. భాషల పై కూడా ఎన్ని గొడవలు జరుగుతూ ఉంటాయి. ఎందుకంటే పాఠశాల తల్లిదండ్రుల గురించి వారికి తెలియదు. భారతదేశము స్వర్గముగా ఉన్నప్పుడు ఈ గొడవలు మొదలైనవేవీ లేవు. ఇప్పుడు మళ్ళీ స్వర్గముగా అవ్వనున్నది. ఈ సృష్టి చక్రము ఎలా తిరుగుతుందో తండ్రి కూర్చుని అర్థం చేయిస్తున్నారు. అనంతమైన తండ్రి పిల్లలకు చెప్తున్నారు. మీరు ఎంత తెలివీహీనులుగా అయిపోయారు. ఒకవైపు పరమపిత పరమాత్మ అని అంటారు కానీ వారి జీవితచరిత్ర గురించి ఏ మాత్రమూ తెలియదు. తండ్రి పతితపావనుడు, సద్గతిదాత కూడా అయ్యారు. మీకైతే అన్ని విషయాలు తెలుసు. వారేమో ఈశ్వరుడు సర్వవ్యాపి అని అంటారు. సర్వవ్యాపి అన్నందున వారసత్వము ఎలా లభిస్తుంది? వారసత్వము ఇచ్చేందుకు తండ్రి తప్పకుండా కావాలి కదా! లౌకిక తండ్రి పిల్లలకు జన్మనిస్తాడు. ఆ పిల్లలను మీ తండ్రి ఎక్కడ ఉన్నారని అడిగితే, వారు సర్వవ్యాపి అని అంటారా? అరే! అనంతమైన తండ్రి రచయిత కదా. భక్తులు వారినే ఓ పతితపావనా! శివబాబా! మీరు వచ్చి మమ్ములను పతితుల నుండి పావనంగా తయారు చేయండిని పిలుస్తున్నారు. స్వర్గములో ఎలాగైతే పావనంగా ఉండినామో మళ్ళీ మీరు వచ్చి మమ్ములను పావనముగా చేయండి. మేము చాలా దుఃఖములో ఉన్నాము. రావణ రాజ్యము ప్రారంభమైనప్పటి నుండి మనుష్యులందరూ పతితమగుట ప్రారంభిస్తారు. గడప గడప వద్ద ఎదురుదెబ్బలు తింటూ ఉంటారు. అందరిలో పరమాత్మ ఉన్నారని భావిస్తారు. రాయి-రప్పలతో విగ్రహాలు తయారు చేయబడ్డాయి కదా. అందువలన అందులో కూడా భగవంతుడన్నారని భావిస్తారు. అరే! రాయిలో భగవంతుడు ఎలా ఉంటాడు! వారైతే పరంధామములో ఉంటారు. అనేక చిత్రాలు తయారు చేస్తారు. అవి పాతవైనప్పుడు పారేస్తారు. ఇది బొమ్మల పూజ. బాబా! మాకు సద్గతినిమ్మని అడుగుతారు. సర్వుల సద్గతిదాత పతితపావనుడైన ఒక్క శివబాబాయే. మనుష్యులందరూ వారిని మల్లిపోయారు. అందరూ వారిని స్మృతి చేస్తారు. పతులందరికీ పతి లేక తండ్రులందరికీ తండ్రి ఆ శివబాబాయే. తండ్రి అంటున్నారు - పిల్లలూ! ఇప్పుడు పావనంగా అవ్వండి. ఆత్మలైన మీరు ఇప్పుడు పతితమైపోయారు. అందులో మలినాలు ఏర్పడ్డాయి. స్వచ్ఛమైన బంగారులో మలినాలు వేసినందున లేక మిశ్రమము పడినందున బంగారు విలువ తగ్గిపోతుంది. ఇప్పుడు ఇది కూడా తమోప్రధాన ప్రపంచముగా ఉంది. మొదట బంగారు యుగములో ఉండేవారు అప్పుడు సంపూర్ణ నిర్వికారులుగా ఉండేవారు. తర్వాత వెండి కల్తీగా కలిసింది, ఆ తర్వాత రాగి, ఇనుములోకి వస్తారు. ఆత్మ పతితమవుతూ పోతుంది. ఇప్పుడైతే పూర్తిగా ఇనుప యుగానికి చెందినదిగా అయిపోయింది. ఇదే భారతదేశము సతోప్రధానంగా ఉండేది. ఇప్పుడు తమోప్రధానమైపోయింది. ఎవరైతే మొట్టమొదట ఉండేవారో వారే తప్పక 84 జన్మలు తీసుకోవలసి వస్తుంది. క్రైస్తవులు తర్వాతనే వస్తారు. వారు 84 జన్మలు తీసుకోలేరు. 35-40 జన్మలు తీసుకోవచ్చు. సృష్టి ఆయువు కూడా ఇప్పుడు పూర్తి అవుతుంది. మళ్ళీ క్రొత్తగా అవుతుంది. నూతన ప్రపంచంలో సుఖముంటుంది. పాత ప్రపంచంలో దుఃఖముంది. పాత ఇంటిని పడగొడ్తారు కదా. పాత ప్రపంచములో అందరూ దుఃఖితులుగా ఉన్నారు. మళ్ళీ వీరందరినీ సుఖవంతముగా

చేయువారు తండ్రి మాత్రమే. సత్యయుగములో ఏ ఆత్మలైతే ఉండినారో వారందరూ సుఖముగా ఉండేవారు. మిగిలిన ఆత్మలన్నీ శాంతిధామంలో ఉండేవి. దానిని నిశబ్ధ ప్రపంచము అని అంటారు. నిశబ్ధ ప్రపంచము తర్వాత సూక్ష్మవతనము ఉంటుంది. అక్కడ శరీరమే లేకుంటే ఆత్మ శబ్దమెలా చేస్తుంది? కావున ఇప్పుడు ఆత్మలన్నీ తమోప్రధానంగా ఉన్నాయి. అందువలన దీనిని ఇనుప యుగము అని అంటారు. మొదట బంగారు యుగములో ఉండేవారు. ఇప్పుడు మళ్ళీ తండ్రి వచ్చి బంగారు యుగములోకి తీసుకెళ్తారు. మనుష్యులను దేవతలుగా చేస్తారు. సత్యయుగంలో స్త్రీ - పురుషులు ఇరువురూ పవిత్రంగా ఉంటారు. అది రామరాజ్యమని అనబడుతుంది. ఇప్పుడుండేది రావణ రాజ్యము. ఒకరి పై ఒకరు కామ ఖడ్గమును ప్రయోగించి దుఃఖితులుగా చేసుకుంటూ ఉంటారు. భగవంతుడు చెప్పున్నారు - పిల్లలూ! కామము మహాశత్రువు. ఈ కామమే మిమ్ములను దుఃఖితులుగా చేసింది. పిల్లలైన మీరు కిందకు పడుతూ వచ్చారు. ఇప్పుడు ఒక్క కళ కూడా లేదు. మళ్ళీ 16 కళా సంపూర్ణులుగా చేసేందుకు తండ్రి వచ్చారు. సన్యాసుల వలె ఇందులో ఇల్లు-వాకిళ్లు వదలరాదు. పవిత్ర ప్రపంచములోకి వెళ్లేందుకు ఈ అంతిమ జన్మలో మీరు తప్పకుండా పవిత్రంగా అవ్వాలి. ఎవరైతే తండ్రి ద్వారా పవిత్రంగా అవుతారో, వారే పవిత్ర ప్రపంచానికి యజమానులుగా అవుతారు. ఇచ్చట పిల్లలైన మీరు తండ్రి వద్దకు వచ్చారు. ఇది హెడ్ ఆఫీస్ (ముఖ్య కార్యాలయము). అందరూ ఇక్కడికి వస్తారు. పారలౌకిక తండ్రి ఆత్మలకు చెప్పున్నారు - పిల్లలూ! ఇప్పుడు దేహీ-అభిమానులుగా అవ్వండి. ఆత్మలు కూడా చెప్పున్నారు - అవును బాబూ, మేము మీ ఆజ్ఞను తప్పకుండా అంగీకరిస్తాము, పాలన చేస్తాము, పవిత్రంగా అవుతాము. ఇది శ్రీమతము కదా. శ్రీమతము ద్వారానే శ్రేష్ఠంగా అవ్వాలి. రావణుని మతము వలన మీరు భ్రష్టాచారులుగా అయ్యారు. కావున ఈ శరీరము ద్వారా ఓ బాబూ! మేము మీ వారిగా అయ్యాము అని ఆత్మ అంటుంది. సర్వులకు సద్గతినిచ్చేందుకు, పాపాత్మల నుండి పుణ్యాత్మగా తయారు చేసేందుకు నేను వచ్చానని తండ్రి అంటున్నారు. కనుక తప్పకుండా పవిత్రంగా అవ్వాలి. పవిత్రంగా అయ్యి మొదట బి.కెలుగా అయినప్పుడే శివబాబా నుండి స్వర్గ సుఖాన్ని వారసత్వంగా పొందుతారు. తండ్రి నుండి వారసత్వము తీసుకునేందుకు మీరు మళ్ళీ వచ్చారు. దేవీ దేవతా ధర్మానికి చెందినవారే 84 జన్మలు తీసుకున్నారు. ఇప్పుడు ఆ దేవీదేవతలు లేనే లేరు. దేవతలు ఎవరైతే పతితంగా అయ్యారో వారే మళ్ళీ వచ్చి పావనంగా అవుతారు. తర్వాత వచ్చినవారు స్వర్గములోకి వెళ్లేరు. ఏ దేవీ దేవతా ధర్మము వారి 84 జన్మలు పూర్తి అయ్యాయో వారే మళ్ళీ దేవీ దేవతలుగా అవ్వాలి. బాబా అంటున్నారు - నేను స్వయంగా వచ్చి బ్రహ్మ ద్వారా దేవీ దేవతలుగా చేస్తాను. పవిత్రంగా అవ్వకుండా మీరు దేవీ దేవతలుగా అవ్వలేరు. ఎవరైతే వచ్చి బి.కెలుగా అవుతారో, వారు మాత్రమే అర్థము చేసుకుంటారు. ప్రజాపిత అన్న గాయనము చేయబడ్డంది కదా. వీరు మానవ సృష్టికి జగత్పిత మరియు జగదంబ. వారికింత మంది పిల్లలు ఎలా ఉంటారు? ఇప్పుడు బ్రహ్మ ముఖవంశావళి వారు ఉన్నారు. వారంతా మమ్మా-బాబా అని అంటారు. పిల్లలుగా ఎలా అయ్యారు? శివబాబా, బ్రహ్మ ద్వారా మిమ్ములను తనవారిగా చేసుకున్నారు. శివబాబా నుండి స్వర్గ వారసత్వము తీసుకునేందుకు మీరు వారిని స్మృతి చేస్తారు. అందువలన బి.కెలందరూ పరస్పరము సోదరీ-సోదరులవుతారు. ఇది యుక్తి. బాబా అంటున్నారు - మీ గృహస్థ వ్యవహారంలో భలే ఉండండి కానీ కమల పుష్ప సమానం పవిత్రంగా ఉండండి. పవిత్రంగా ఉండి చూపండి, ఇల్లు-వాకిళ్లు వదలాల్సిన పని లేదు. మీ పిల్లలను కూడా సంభాషన చేయండి,

కేవలం పవిత్రంగా ఉంటే మళ్ళీ ఈ దేవీ దేవతల వలె అవుతారు. దేవీ దేవతా ధర్మము తప్పకుండా స్థాపనవుతుంది. తండ్రి పిల్లల సన్నుఖంలో కూర్చుని అర్థం చేయిస్తున్నారు.

ఈ మధువనం హెడ్ ఆఫీస్. ఎన్నో సెంటర్లు తెరవబడ్డూ ఉంటాయి. కల్పక్రితము ఎవరైతే బి.కెలుగా అయ్యారో వారే మళ్ళీ బ్రాహ్మణుల నుండి దేవతలుగా, తర్వాత క్షత్రియ, వైశ్య, శూద్రులుగా అవుతూ వచ్చారు. ఇప్పుడు మళ్ళీ బ్రాహ్మణులుగా అవ్వవలసి ఉంటుంది. శిఖ(పిలక) బ్రాహ్మణులదే కదా! ఈ వర్ణాల ద్వారా పాస్ అవ్వవలసి వస్తుంది(పోవలసి ఉంటుంది). తండ్రి అంటున్నారు - మీరే దేవీ దేవతలుగా ఉండేవారు. ఇప్పుడు మీరు మళ్ళీ శూద్రుల నుండి బ్రాహ్మణులుగా అయ్యారు. బ్రాహ్మణుల నుండి దేవీ దేవతలుగా అయ్యేందుకు పవిత్రంగా అవుతారు. కుమారి అనగా 21 తరాలను ఉద్ధరించువారు అనే గాయనము కూడా ఉంది. మీరందరూ బి.కెలు. కుమారులు, కుమారీలు ఇరువురూ కావాలి కదా. మీరు ప్రతి ఒక్కరికి 21 తరాలకు సదా సుఖమునిచ్చే దారిని తెలుపుతారు. మీ సుఖధామానికి పదండి, ఇది దుఃఖధామమని మీరంటారు. ఇప్పుడు తండ్రిని స్మృతి చేయాలి. తండ్రి అంటున్నారు - పవిత్రముగా అవ్వండి. నన్నొక్కరినే స్మృతి చేయండి. ఏ దేహధారులనూ స్మృతి చేయకండి. తండ్రి స్వయంగా కూర్చుని పిల్లలకు అపారమైన సుఖమునిస్తున్నారు. ఇప్పుడు ఎంత దుఃఖముంది! దుఃఖములోనే భగవంతుని స్మృతి చేయడం జరుగుతుంది. తండ్రి స్వర్గములోకి తీసుకెళ్తారు. మళ్ళీ అక్కడ వారిని ఎందుకు స్మృతి చేస్తారు? ఓ ప్రభూ! మీరు గుడ్డివారికి ఊతకర్త అని అంటారు. కానీ వారికేమీ తెలియదు. లక్ష్మీనారాయణుల ముందుకు కూడా వెళ్లి మీరు మాత-పితా,..... అని అంటారు. కానీ వారు స్వర్గానికి అధికారులు. వారు అందరికీ తల్లి-తండ్రులుగా కాజాలరు. కృష్ణుడు ఒక రాజధానికి చెందిన రాకుమారుడు. రాధ మరో రాజధానికి చెందిన రాకుమార్తె. ఆ తర్వాత ఈ ఇరువురికి నిశ్చితార్థము జరుగుతుంది. స్వయంవరము జరిగిన పిదప పేర్లు మారిపోతాయి. లక్ష్మీనారాయణులు విష్ణువు యొక్క రెండు రూపాలు. దీపావళి పండుగ నాడు మహాలక్ష్మిని పిలుస్తారు కదా. వారు యుగల్(జంట). ఇప్పుడు మీరు కామ చితి నుండి క్రిందకు దిగి జ్ఞాన చితి పై కూర్చుంటారు. మీరు సత్యమైన బ్రాహ్మణులు. పవిత్రత కొరకు మీరు ప్రతిష్ఠ చేయిస్తారు. అనంతమైన తండ్రి అంటున్నారు - పవిత్రంగా అవుతే పవిత్ర ప్రపంచానికి అధికారులుగా అవుతారు. ఇంట్లో కూర్చుని కూడా స్మృతి చేయవచ్చు. మీరందరూ నా వద్దకు రావాలని తండ్రి చెప్తున్నారు. ఎందుకంటే అందరూ మరణించాల్సిందే ఇది అదే మహాభారత యుద్ధము. ఇక్కడ యవ్వనుల యుద్ధము కూడా జరుగుతుంది. సత్యయుగంలో యుద్ధాలు మొదలైనవి ఏవీ ఉండవు. ఈ రావణుని పై విజయము పొందండి అని తండ్రి చెప్తున్నారు. అంతేగానీ యుద్ధము మొదలైనవాటి మాటేదీ లేదు. ఈ మహాభారత యుద్ధము కూడా జరుగుతుంది. కొంతమంది మాత్రమే మిగులుతారు. భారతదేశము అవినాశి ఖండము. మిగిలిన ఖండాలన్నీ సమాప్తమైపోతాయి. తండ్రి అందరినీ వాపసు తీసుకెళ్తారు. తండ్రి సర్వులకు సద్గతినిస్తారు. ఆత్మలను వాపసు తీసుకెళ్తారు. ఇప్పుడు మీరు తండ్రి నుండి వారసత్వము తీసుకుంటున్నారు. సన్యాసులైతే వారసత్వమునివ్వలేరు. వారు స్వర్గ రచయితలు కారు. ఇప్పుడు స్వర్గ స్థాపన జరుగుతూ ఉంది. పోతే నరకములోని మనుష్య మాత్రులందరూ సమాప్తమైపోతారు. మరణించే తీరాలి. కనుక మనము జీవించి ఉన్నప్పుడే వారసత్వము ఎందుకు తీసుకోకూడదు. లేకుంటే అయ్యో-అయ్యో అని వాపోతారు. కుంభకర్ణుని ఆసురీ నిద్ర నుండి చివర్లో మేల్కొంటారు. ఇప్పుడు పూర్తి చక్రమంతటి జ్ఞానము మీ

బుద్ధిలో ఉంది. మీరే పూజ్యులుగా ఉండేవారు. మళ్ళీ మీరే పూజారులుగా అయ్యి మళ్ళీ పూజ్యులుగా అవుతారు. పావన రాజులు కూడా ఉండేవారు. పతిత రాజులు కూడా ఉండేవారు. ఇప్పుడు రాజులే లేరు. ప్రజల పై ప్రజా రాజ్యముంది. మళ్ళీ సృష్టి చక్రము తిరుగుతుంది. సత్యయుగములోకి రావలసి ఉంటుంది. శివబాబా ఇతని(బ్రహ్మ) నోటి ద్వారా అంటున్నారు - మీరంతా నా పిల్లలు. మీరు కూడా అంటారు - బాబా, మేమంతా మీ పిల్లలము. ఇది ముఖవంశావళి. మీరు ఈశ్వరీయ పరివారము. భగవానువాచ - మీరు ఒక్క తండ్రిని మాత్రమే స్మృతి చేయండి. ఆత్మలమైన మనమంతా ఇప్పుడు మధురమైన ఇంటికి పోతాము. అక్కడ బాబా ఉంటారు. మళ్ళీ బాబా మధురమైన స్వర్గములోకి పంపిస్తారు. అచ్చట కూడా శాంతి-సుఖాలు ఉంటాయి. పవిత్రత-సుఖ-శాంతుల వారసత్వాన్ని తీసుకునేందుకు మీరు ఇక్కడకు వచ్చారు. ఈ చదువు 21 జన్మల వరకు ఉపయోగపడుతుంది. మీరు ఈ ప్రపంచము(కలియుగము) కొరకు చదువుకోరు. ఇది వ్యుత్పత్తి లోకము. మీరు అమరనాథుని ద్వారా అమరకథ విని అమరులుగా అవుతారు. ఎవరైతే వచ్చి తండ్రి ద్వారా అర్థం చేసుకుంటారో వారే పవిత్రంగా ఉంటామని ప్రతిజ్ఞ చేస్తారు. వారే మళ్ళీ వచ్చి వారసత్వము తీసుకుంటారు. బి.కె.లుగా అయితే లెక్కలేనంతమంది అవుతూ పోతారు. రోజులు గడిచే కొద్ది సేవారేంద్రాలు తెరవబడ్డూ పోతాయి. శూద్రుల నుండి బ్రాహ్మణులుగా అవుతూ పోతారు. మంచిది.

మధురాశి మధురమైన అపురూపమైన పిల్లలకు మాత - పిత, బాప్ దాదాల ప్రియస్మతులు మరియు గుడ్ మార్నింగ్

ఆత్మిక పిల్లలకు ఆత్మిక శంభ్రినమస్తే.

ఋగ్వేద కీర్తి ముఖ్యసారము :-

1. తండ్రి నుండి స్వర్గ వారసత్వాన్ని తీసుకునేందుకు గృహస్థ వ్యవహారములో ఉంటూ, రచనను (పిల్లలను) సంభాళన చేస్తూ కమలపుష్ప సమానము పవిత్రంగా అవ్వాలి.
2. ప్రతి ఒక్కరికి 21 తరాల వరకు సుఖముగా తయారు చేసే దారిని చూపాలి. జ్ఞాన చితి పై కూర్చుని శూద్రుల నుండి బ్రాహ్మణులుగా, తర్వాత దేవతలుగా అవ్వాలి.

వరదానము :- “ మీ పవర్ ఫుల్ మనసా శక్తి శుభ భావనల ద్వారా

అనంతమైన సేవ చేసే విశ్వ పరివర్తక్ భవ ”

విశ్వపరివర్తన చేసేందుకు సూక్ష్మమైన శక్తిశాలి స్థితి కలిగిన ఆత్మలు కావాలి. వారు తమ వృత్తి ద్వారా, శ్రేష్ఠ సంకల్పం ద్వారా అనేక ఆత్మలను పరివర్తన చేయగలగాలి. అనంతమైన సేవ పవర్ ఫుల్ మనసా శక్తి ద్వారా, శుభ భావన మరియు శుభ కామనల ద్వారా జరుగుతుంది. కనుక కేవలం స్వయం పట్ల భావుకులుగా అవ్వక ఇతరులను కూడా శుభ భావన, శుభ కామనల ద్వారా పరివర్తన చేయండి. కనుక భావన మరియు జ్ఞానం, స్నేహము మరియు యోగంల బ్యాలన్స్ ద్వారా విశ్వపరివర్తకులుగా అవ్వండి.

స్లోగన్ :- “ బుద్ధి రూపి చేతిని బాప్ దాదా చేతికి ఇచ్చేస్తే పరిక్షలనే సాగరంలాగ అటు ఇటు కదలరు ”